



सत्यमेव जयते

# The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV]

FRIDAY, 19<sup>th</sup> JULY, 2024/ASHADHA 28, 1946

[No. 73

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ની કલમ-૩૭(૩) હેઠળનું જાહેરનામું

હુકમ

નાં. એમએજી/સી/પરીક્ષા/૩૭(૩)/૧૨૮૪૪/૨૦૨૪/૨-સભ્ય સચિવ જિલ્લા પરીક્ષા સમિતિ અને જિલ્લા શિક્ષણાધિકારીશ્રી, પોરબંદરના પત્ર ક્રમાંક : પશા/જા.પ./૨૦૨૪/૫૨૪, તા. ૧૫-૦૬-૨૦૨૪ થી ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર દ્વારા તા. ૨૪-૦૬-૨૦૨૪ થી તા. ૦૪-૦૭-૨૦૨૪ દરમિયાન સવારે ૧૦-૦૦ થી ૧૩-૧૫ સુધી ધોરણ-૧૦ (એસ.એસ.સી.)ની પરીક્ષા તથા તા. ૨૪-૦૬-૨૦૨૪ થી તા. ૦૬-૦૭-૨૦૨૪ દરમિયાન સવારે ૧૦-૩૦ થી ૦૧-૪૫ અને બપોરે ૦૩-૦ થી ૬-૧૫ સુધી ધોરણ-૧૨ (એચ.એસ.સી.) સામાન્ય પ્રવાહ તથા તા. ૨૪-૦૬-૨૦૨૪ થી તા. ૦૩-૦૭-૨૦૨૪ દરમિયાન બપોરે ૦૩-૦૦ થી ૦૬-૩૦ સુધી ધોરણ-૧૨ (એચ.એસ.સી.) વિજ્ઞાન પ્રવાહની પરીક્ષાઓ પોરબંદર જિલ્લાના પરીક્ષા કેન્દ્ર ખાતે યોજનાર છે.

આ પરીક્ષા દરમિયાન પરીક્ષા કેન્દ્રો આસપાસ લોકો એકત્ર થાય તેમ જણાય છે તેથી પરીક્ષાર્થીઓને ખલેલ ન પડે તેવી સંભવના છે. આ પરીક્ષાઓ શાંતિ અને એખલાસભર્યા વાતાવરણમાં યોજાય તથા બીનઅધિકૃત વ્યક્તિઓ પરીક્ષાની કામગીરીને દખલ પહોંચાડે નહી તે હેતુથી ગુજરાત પોલીસ અધિનિયમ-૧૯૫૧ ની કલમ-૩૭(૩) મુજબ પગલાં લેવાનું પુરતુ કારણ છે.

સબબ હું, રાજેન્દ્રસિંહ એમ. રાયજાદા, જી.એ.એસ., અધિક જિલ્લા મેજિસ્ટ્રેટ, પોરબંદર જિલ્લો, પોરબંદર, ગુજરાત પોલીસ અધિનિયમ-૧૯૫૧ ની કલમ-૩૭(૩) મુજબ મને મળેલ સત્તાની રૂઝે પોરબંદરના જિલ્લાના આ સાથેના સામેલ પરિશિષ્ટ-અ મુજબના પરીક્ષા કેન્દ્રો ઉપર દર્શાવેલ તારીખો અને સમય દરમિયાન પરીક્ષા કેન્દ્રોની આસપાસના ૧૦૦-મીટરના વિસ્તારમાં કોઈપણ માર્ગ ઉપર કે ચોકમાં ગલીઓમાં બે કે બે કરતા વધારે સંખ્યામાં લોકોએ એકઠા થવું નહી, સરઘસો કાઢવા નહિ, સુત્રો પોકારવા નહી, લાઉડ સ્પીકર કે અન્ય રીતે ઘોંઘાટ થાય તેવી કોઈ કાર્યવાહી કરવી નહી.

આ હુકમમાં જેને મુકિત આપવામાં આવી હોય તેવા ફરજ પરના અધિકારીશ્રીઓ/કર્મચારીશ્રીઓને લાગુ પડશે નહી. તેમજ પરીક્ષા જે દિવસે ન હોય તે સમયગાળા દરમિયાન લાગુ પડશે નહી.

આ હુકમનું ઉલ્લંઘન કરનારને ગુજરાત પોલીસ અધિનિયમ-૧૯૫૧ ની કલમ-૧૩૫ અન્વયે સજા થઈ શકશે અને આ અંગેની ફરીયાદ દાખલ કરવા માટે સંબંધિત શાળાના ફરજ પરના કેન્દ્ર સંચાલકશ્રીને અધિકૃત કરવામાં આવે છે.

આ હુકમ આજરોજ તા. ૨૧-૦૬-૨૦૨૪ રોજ મારી સહી તથા કચેરીનો સિક્કો કરી જાહેર જનતાની જાણ તથા અમલ માટે પ્રસિધ્ધ કર્યો.

પોરબંદર, ૨૧ માહે જુન, સને ૨૦૨૪.

જિલ્લા મેજિસ્ટ્રેટની કચેરી, પોરબંદર ગુજરાત પોલીસ અધિનિયમ-૧૯૫૧ ની કલમ-૩૭(૧)(એફ), ૩૭(૩) હેઠળના જાહેરનામા ક્રમાંક : એમએજ/સી/પરીક્ષા/૩૭(૧)(એફ)/૩૭(૩)/૧૨૮૪૪/૨૦૨૪/૧, ૨, તા. ૨૧-૦૬-૨૦૨૪ સાથેનું

પરિશિષ્ટ-“અ”

ગુજરાત માધ્યમિક અને ઉચ્ચતર માધ્યમિક બોર્ડ ગાંધીનગર દ્વારા ધોરણ-૧૦ અને ધોરણ-૧૨ (સામાન્ય/વિજ્ઞાન) પ્રવાહની જુન/જુલાઈ-૨૦૨૪ ની પરીક્ષાઓ

પરીક્ષા સ્થળોની વિગત દર્શાવતું પરિશિષ્ટ-“અ”

ક્રમ	પરીક્ષા કેન્દ્રનું નામ અને સરનામું	પરીક્ષાની તારીખ અને સમય
<b>ધોરણ-૧૦ ના પરીક્ષાના કેન્દ્રો</b>		
૧.	નવયુગ વિદ્યાલય પોરબંદર	ભાવસિંહજી હોસ્પિટલ પાસે, પોરબંદર
૨.	મ. શ્રી બાલુબા કન્યા વિદ્યાલય પોરબંદર	જુના કુવારા પાસે, પોરબંદર
૩.	શ્રીમતી કે. બી. જોષી કન્યા વિદ્યાલય, છાંયા	છાંયા મેઈન રોડ, છાંયા
૪.	શ્રી સ્વામિનારાયણ હાઈસ્કૂલ, છાંયા	છાંયા મેઈન રોડ, છાંયા, પોરબંદર
૫.	સેન્ટમેરી ઈ. મિ. સ્કુ. યુનિટ-૧, પોરબંદર	સાંદીપની રોડ, જિલ્લા અદાલત પાછળ, પોરબંદર
<b>ધોરણ-૧૨ (સામાન્ય પ્રવાહ) ના પરીક્ષાના કેન્દ્રો</b>		
૧.	ડિવાઈન પબ્લીક સ્કૂલ	રીલાયન્સ પમ્પ પાછળ, બોખીરા, પોરબંદર
<b>ધોરણ-૧૨ (વિજ્ઞાન પ્રવાહ) ના પરીક્ષાના કેન્દ્રો</b>		
૧.	સાંદીપની ઈંગ્લીશ મિડીયમ સ્કૂલ	હરી મંદિર પાછળ, એરપોર્ટ પાસે, સાંદીપની રોડ, પોરબંદર

પોરબંદર, ૨૧ માટે જુન, સને ૨૦૨૪.

## ગુજરાત પોલીસ અધિનિયમ-૧૯૫૧ ની કલમ-૩૭(૧)(એફ) નું જાહેરનામું

### હુકમ

નાં. એમએજ/સી/પરીક્ષા/૩૭(૧)(એફ)/૧૨૮૪૪/૨૦૨૪/૧-સભ્ય સચિવ જિલ્લા પરીક્ષા સમિતિ અને જિલ્લા શિક્ષણાધિકારીશ્રી, પોરબંદરના પત્ર ક્રમાંક : પશા/જા.પ./૨૦૨૪/૫૨૪, તા. ૧૫-૦૬-૨૦૨૪ થી ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર દ્વારા તા. ૨૪-૦૬-૨૦૨૪ થી તા. ૦૪-૦૭-૨૦૨૪ દરમિયાન સવારે ૧૦-૦૦ થી ૧૩-૧૫ સુધી ધોરણ-૧૦ (એસ.એસ.સી.)ની પરીક્ષા તથા તા. ૨૪-૦૬-૨૦૨૪ થી તા. ૦૬-૦૭-૨૦૨૪ દરમિયાન સવારે ૧૦-૩૦ થી ૦૧-૪૫ અને બપોરે ૦૩-૦ થી ૬-૧૫ સુધી ધોરણ-૧૨ (એચ.એસ.સી.) સામાન્ય પ્રવાહ તથા તા. ૨૪-૦૬-૨૦૨૪ થી તા. ૦૩-૦૭-૨૦૨૪ દરમિયાન બપોરે ૦૩-૦૦ થી ૦૬-૩૦ સુધી ધોરણ-૧૨ (એચ.એસ.સી.) વિજ્ઞાન પ્રવાહની પરીક્ષાઓ પોરબંદર જિલ્લાના પરીક્ષા કેન્દ્ર ખાતે યોજનાર છે.

આ પરીક્ષાઓ દરમિયાન ચોરીઓના દુષણના કારણે તેજસ્વી વિદ્યાર્થીઓના ભાવિ ઉપર અસર પડવાની સંભાવના હોય તે સંજોગોમાં કોપી રાઈટ/ડુપ્લીકેટ પ્રશ્નપત્રો કે તેના તૈયાર ઉત્તરો મોબાઈલ ફોન, ઈલેક્ટ્રોનિક્સ ઉપકરણો દ્વારા તેમજ ફોટોસ્ટેટ મશીન દ્વારા પરીક્ષા ખંડમાં પહોંચવાની પુરેપુરી શક્યતા અને સંભાવના રહેલ હોય ઈલેક્ટ્રોનિક્સ ઉપકરણો લઈ જવા ઉપર મનાઈ ફરમાવવા દરખાસ્ત થઈ આવેલ છે. ઉક્ત દરખાસ્તની વિગતે પરીક્ષાર્થીઓને માનસીક પરીતાપ ન થાય, પરીક્ષાઓ ચોરીઓના દુષણ વગર શાંત અને એખલાસભર્યા વાતાવરણમાં યોજાય તેમજ જાહેર સુલેહ શાંતિ જળવાઈ રહે તે હેતુથી ગુજરાત પોલીસ અધિનિયમ-૧૯૫૧ની કલમ-૩૭(૧)(એફ) મુજબ પગલા લેવાનું પુરતું કારણ છે.

સબબ હું, રાજેન્દ્રસિંહ એમ. રાયજાદા, જી.એ.એસ., અધિક જિલ્લા મેજિસ્ટ્રેટ, પોરબંદર જિલ્લો, પોરબંદર, ગુજરાત પોલીસ અધિનિયમ-૧૯૫૧ ની કલમ-૩૭(૧)(એફ) મુજબ મને મળેલા અધિકારની રૂઈએ પોરબંદરના જિલ્લા ખાતેના સામેલ પરિશિષ્ટ-અ માં દર્શાવેલ તારીખો તથા સમય દરમિયાન પરીક્ષા કેન્દ્રોની આસપાસના ૨૦૦ મીટરના વિસ્તારની હદમાં ફોટોસ્ટેટ મશીન દ્વારા કોપીઓ કરવાનો વ્યવસાય કરતા ધંધાર્થીઓ/મશીનધારકોએ તેમના ઝેરોક્ષ મશીનો ચાલુ રાખવા નહીં તેમજ પરીક્ષા કેન્દ્રોના પરિસરમાં કે પરીક્ષા ખંડોમાં ગેરરીતી/ચોરીઓના

દુષણો ન થાય તે હેતુથી મોબાઈલ, કેલ્ક્યુલેટર, ડિજિટલ વોચ, કોઈપણ પ્રકારના ઈલેક્ટ્રીકલ, મીકેનીકલ, ઈલેક્ટ્રોનિક ઉપકરણો તેમજ ગેરરીતી આચરવા કોમ્પ્યુનીકેશન થઈ શકે એવા કોઈ પણ પ્રકારના સાધનો/ઉપકરણો લઈ જવા ઉપર મનાઈ ફરમાવું છું.

આ હુકમનું ઉલ્લંઘન કરનારને ગુજરાત પોલીસ અધિનિયમ-૧૯૫૧ ની કલમ-૧૩૫ અન્વયે સજા થઈ શકશે.

આ હુકમમાં જેને મુક્તિ આપવામાં આવી હોય તેવા ફરજ પરના અધિકારીશ્રીઓ/કર્મચારીશ્રીઓને લાગુ પડશે નહીં. તેમજ પરીક્ષા જે દિવસે ન હોય તે સમયગાળા દરમ્યાન લાગુ પડશે નહીં.

આ હુકમ આજરોજ તા. ૨૧-૦૬-૨૦૨૪ રોજ મારી સહી તથા કચેરીનો સિક્કો કરી જાહેર જનતાની જાણ તથા અમલ માટે પ્રસિધ્ધ કર્યો. પોરબંદર, ૨૧ માહે જુન, સને ૨૦૨૪.

### ફોજદારી કાર્યરીતિ અધિનિયમ-૧૯૭૩ ની કલમ-૧૪૪ મુજબનો

વંચાણે લીધા : પોલીસ અધિક્ષકશ્રી, પોરબંદરના પત્ર ક્રમાંક : એલઆઈબી/પથિક જા.ના/દરખાસ્ત/૧૩૭૯/૨૦૨૪, તા. ૨૨-૦૬-૨૦૨૪.

### જાહેરનામું

નં. એમએજ/વશી/પથિક સોફ્ટવેર/૧૩૩૧૧/૨૦૨૪.-વંચાણે લીધા પોલીસ અધિક્ષકશ્રી, પોરબંદરના તા. ૨૨-૦૬-૨૦૨૪ થી ‘પથિક’ “Pathik Programme for Analysis of Travelers and Hotel Informatics” સોફ્ટવેર અંગેનું ફોજદારી અધિનિયમ-૧૯૭૩ ની કલમ-૧૪૪ હેઠળનું જાહેરનામું તા. ૨૨-૦૪-૨૦૨૪ થી બહાર પાડેલ અને આ જાહેરનામાની મુદત તા. ૨૫-૦૬-૨૦૨૪ ના રોજ પુર્ણ થવાની હોય વધુ મુદત માટેનું જાહેરનામું બહાર પાડવા દરખાસ્ત થઈ આવેલ છે.

સબબ, પોલીસ અધિક્ષકશ્રી, પોરબંદરની દરખાસ્ત અન્વયે ઉપરની વિગતે પોરબંદર જિલ્લામાં કાયદો અને વ્યવસ્થાની પરિસ્થિતિ જળવાઈ રહે તે સારૂ સાવચેતીના પગલાની આવશ્યકતા છે.

સબબ, હું રાજેન્દ્રસિંહ એમ. રાયજાદા, જી.એ.એસ., અધિક જિલ્લા મેજિસ્ટ્રેટ, પોરબંદર જિલ્લો, પોરબંદર, ફોજદારી કાર્યરીતિ અધિનિયમ-૧૯૭૩ (૧૯૮૪ ના નં. ૨) ની કલમ-૧૪૪ હેઠળ મને મળેલ સત્તાની રૂએ ફરમાવું છું કે,

- (૧) પોરબંદર જિલ્લાના શહેરી તથા ગ્રામ્ય વિસ્તારના તમામ હોટલ/ગેસ્ટહાઉસ/મુસાફરખાના/ધર્મશાળાના માલિકે ગ્રાહકની રજીસ્ટર એન્ટ્રીની સાથે દરેક હોટલ/ગેસ્ટહાઉસ/મુસાફરખાના/ધર્મશાળા ખાતે પોતાના રીસેપ્શન કાઉન્ટર ઉપર ઈન્ટરનેટ કનેક્ટીવીટી સાથેનું એક કોમ્પ્યુટર રાખવું. જેમાં અમદાવાદ પોલીસ દ્વારા તૈયાર કરવામાં આવેલ ‘પથિક’ “Pathik Programme for Analysis of Travelers and Hotel Informatics” સોફ્ટવેર ઈન્સ્ટોલ કરાવી, રજીસ્ટરમાં થતી એન્ટ્રી આ સોફ્ટવેરમાં પણ કરવાની રહેશે.
- (૨) પોરબંદર જિલ્લાની તમામ હોટલ/ગેસ્ટહાઉસ/મુસાફરખાના/ધર્મશાળા ખાતે પ્રાંત/રાજ્ય/દેશ/વિદેશથી આવતા તમામ મુસાફરોની વિગત આ ‘પથિક’ “Pathik Programme for Analysis of Travelers and Hotel Informatics” સોફ્ટવેરમાં હોટલ/ગેસ્ટહાઉસ/મુસાફરખાના/ધર્મશાળાના માલિક/સંચાલકે અવશ્ય કરવી.
- (૩) આ જાહેરનામું પ્રસિધ્ધ થયે સોફ્ટવેરમાં ડેટા એન્ટ્રી કરવા માટે એસ.ઓ.જી. શાખા (HMP કોલોની, બંગલા નં. ૦૩) પોરબંદર ખાતેથી હોટલ/ગેસ્ટહાઉસ/મુસાફરખાના/ધર્મશાળાના માલિક/સંચાલકને હોટલ/ગેસ્ટહાઉસ/મુસાફરખાના/ધર્મશાળાની વિગતો રજુ કરી યુઝર આઈડી-પાસવર્ડ તાત્કાલિક મેળવી લેવાના રહેશે.

આ જાહેરનામું તા. ૨૭-૦૬-૨૦૨૪ થી તા. ૨૫-૦૮-૨૦૨૪ (આ જાહેરનામું બીજો હુકમ થતાં) સુધી અમલમાં રહેશે.

આ હુકમ અન્વયે પોરબંદર જિલ્લામાં ફરજ બજાવતા પોલીસ હેડકોન્સ્ટેબલ કે તેનાથી ઉપરનો હોદ્દો ધરાવતા તમામ પોલીસ અધિકારીશ્રીઓ આ જાહેરનામા બંગ કરનાર ઈસમો સામે આઈ.પી.સી. કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

જાહેર જનતાની જાણ સારૂ સ્થાનિક વર્તમાનપત્ર, ચેનલો મારફતે પ્રસિધ્ધી કરી તથા જિલ્લાના તમામ પોલીસ સ્ટેશન, ગ્રામ પંચાયત, નગરપાલિકા, તાલુકા પંચાયતના નોટીસ બોર્ડ ઉપર હુકમની નકલ ચોટાડી પ્રસિધ્ધ કરવામાં આવશે તેમજ સહેલાઈથી જોઈ શકાય તેવી જાહેર જગ્યાઓ ઉપર હુકમની નકલ ચોટાડી પ્રસિધ્ધ કરવામાં આવશે. ફોજદારી કાર્યરીતિ અધિનિયમ-૧૯૭૩ ની કલમ-૧૩૪ મુજબ પોલીસ અધિકારીઓ પણ આ હુકમની જાહેરાત કરવા અધિકૃત ગણાશે ગુજરાત સરકારના અસાધારણ રાજપત્રમાં જાહેર કરીને પ્રસિધ્ધ કરવા ફરમાવું છું.

આજ તા. ૨૬-૦૬-૨૦૨૪ ના રોજ મારી સહી તથા કચેરીનો સિક્કો લગાડી બહાર પાડવામાં આવ્યું.

પોરબંદર, ૨૬ માહે જુન, સને ૨૦૨૪.

રાજેન્દ્રસિંહ એમ. રાયજાદા

અધિક જિલ્લા મેજિસ્ટ્રેટ

પોરબંદર.

